

మాయమయ్యాడు పచ్చగళ్ల చొక్కావాడు గదిలో కెళ్లి తలొంచుకుని రాతలో మునిగిపోయాడు.

ఆ తర్వాత రోజుల్లో పచ్చగళ్ల చొక్కావాడు ప్రశాంతంగా తన వరీక్లెవో తను రాసుకు వెళ్లి పోయినట్టు గమనించాను. నేనింకో రెండు పిట్ట కూత సూత్రాల్ని కనిపెట్టాను.

★ ★ ★

అప్పుడు మేం కాఫీ తాగటం పూర్తయింది శ్యాంఅన్నాడు “అయిదేళ్ల తర్వాత కలిసాం. మీ రస్సలేం మారలేదేంటి మాస్టారూ. అన్నట్టు నాకు పాలిటెక్నిక్ లో ఫస్టుక్లాస్ సాచింది సార్! కుక్కర్లు తయారు చేసే కంపెనీలో పని చేస్తున్నాను అన్నం ఉడికి పోగానే దానంతటదే కట్టేసుకునే కుక్కర్లు చవగ్గా తయారు చెయ్యటం నా లక్ష్యంగా పెట్టుకున్నాను. నా జీవితానికొక అర్థాన్ని లక్ష్యాన్ని చూపించిన అసలైన గురువులు మీరు! నా బ్రతుకును మంచికి మలుపు తిప్పిన మహానుభావులు మీరు! ఇప్పుడింకోసారి ఆశీర్వాదించండి సార్, నాకు జయమవుతుంది!” ఇలా అంటూ చటుక్కున వంగి రెండు చేతుల్లోను నాపాదాలు ముట్టుకున్నాడు!

నా కళ్ళు చెమర్చాయి! గొంతు గాఢదికమయింది! మనస్సు ఆనందంతో అల్లలాడిపోయింది! ఎన్ని లక్షల ధనం సంపాదిస్తే దీనికి సమానమౌను ?

(ఆంధ్రసచిత్రవారపత్రిక 6-12 డిసెంబరు 85)

★ ★ ★ ★ ★ ★ ★ ★ ★

సూదిమందు మోజు

కేశవరావన్నాడు : “ చిన్న చిన్న రోగాల్ని పోగొట్టే చిట్కా వైద్యాలు ఇళ్లలోంచి మరుగైపోయి చాలా కాలమైంది. మన ఖర్మ కాలి జీలకర్ర లేహ్యం పేరుతో జీలకర్ర కాడల్ని లేహ్యం చేసి అమ్మే కంపెనీలు తయారయ్యాయి. ప్రజలు కూడా తాత్కాలిక రోగ విధానమే ప్రధాన మనుకుంటూ సూదిమందులకే ఎగబడుతున్నారు. కనక దేవీయమైన ఆయుర్వేదం ఆఖరి వాయువు పీలుస్తుంది. ఈ ప్లితిలో పది మందికీ చేతనైనంతా సాయపడదామని నేను హోమియోపతిలో కృషి చేస్తున్నాను. ఇదే మన కిప్పుడు చవగ్గా అందుబాటులో ఉన్న వైద్యం నీ కడుపు నెప్పి పోగొడతాను నామందు తీసుకుంటావా?”

సుకుమార్ సిగ్గుపడ్డాడు తరవాత మొహమాట పడ్డాడు. ఆ తరువాత ఇబ్బందిగా మొహం పెట్టి అన్నాడు “ ఆ నీకు శ్రమెందుకులే. హెల్త్ సెంటర్లో తగ్గకపోతే నీ దగ్గరికి వస్తానే ”

“ ఇప్పుడు నా మందుతో మూడు రోజుల్లో తగ్గే రోగం ఆలోపతి వాడాక మూడు నెల్లూ మూడేళ్లు కూడా పట్టచ్చు. నీ ఇష్టం!” కేశవరావు మిత్రుడింట్లోంచి బయటికి నడిచాడు సుకుమార్ ధైమరీ హెల్త్ సెంటర్ కి బయల్దేరాడు.

★ ★ ★

డాక్టర్ సుకుమార్ అన్నాడు “ నాలో కడుపు నెప్పి ప్రవేశించింది తానుకూడా ఉండక తప్పదంటోంది తొంభైతొమ్మిది నించీ వంద దాకా ఉంటూన్న జ్వరం ఈ రెంటికీ ఒక టైమంటూ లేదు రోజులో ఎప్పుడైనా ఒక్కతే రావచ్చు. రెండూ రావచ్చు జంటగానూ రాకపోవచ్చు ఈ రెంటిమధ్యా నలిగి ఆకలి పారిపోయింది దాంతో నా కెప్పుడూ చిరాగ్గా ఉంటోంది. మీ చేత్తో రెండు సూదులు గుచ్చండి డాక్టరుగారు!”

డాక్టరు నవ్వి అన్నాడు “ మొత్తానికి తెలుగు మాస్టరనిపించారు! సూదులక్కర్లేదులెండి. పారాసెట్మాల్ రోజుకు మూడేసుకోండి. జ్వరం పారిపోతుంది బి.కాంప్లెక్స్ మూడేసుకోండి. నీరసం రారెత్తిపోతుంది. వారం తరువాత వచ్చి కనిపించండి కలిసి కాఫీ తాగుదాం !”

సుకుమార్కూడా నవ్వి అన్నాడు “ ఇంజక్షన్ ఇవ్వనంటారా.. సరే మరి. పద్యం మాటేమిటి?”
... “ఘనం పడకూడదు. ద్రవం మీ ఇష్టం. ఐమిన్ పాలూ, పళ్ళరసమూ, మజ్జిగ, బార్లీ వగైరా వగైరా తీసుకోండి.”

“ సరే వారం తరువాత నవ్వుతూ నేను మీ దగ్గరికి రావాలని ఆశించండి. వస్తాను. ” సుకుమార్ లేచి బయటకొచ్చాడు.

రోడ్డుమీద షాపులో పారాసెట్మాల్ బిళ్ళల్లేవు. చింతలపూడి వెళ్లే వాణ్ణెవణ్ణో బతిమాలి వాడిచేత తెప్పించుకున్నాడు.

★ ★ ★

నీరసం మొహంతో ఎనిమిదో రోజున మళ్ళీ హెల్త్ సెంటర్ కెళ్ళాడు సుకుమార్.

“ ఎట్లా ఉంది?” అడిగాడు డాక్టరు

“ అట్లాగే ఉంది. జ్వరం తగ్గలేదు ఆకలి పెరగలేదు. అసలు తినాలనే అనిపించటం లేదు.”

“ అరె.. మలేరియా తగిలిందేమో! ఏదీ. మీ చెయ్యిటివ్వండి ”

డాక్టరు సుకుమార్ రక్తం తీసి పరీక్ష చేశాడు శుభవార్త చెప్పాడు. “ గుడ్ మీ కొచ్చింది మలేరియాకాదు ఇదేదో ఆకతాయి డింగీ జ్వరం. కనక లెడర్వైసన్ గొట్టాలు రోజుకు ఆరు వేసుకోండి. వారం తరువాత మళ్ళీ కనిపించండి పత్యం మానకండి ”

మళ్ళీ వారం తిరిగేసరికి నీరసించిపోయి ఇప్పుడా అప్పుడా అన్నట్టు తూలుకుంటూ డాక్టరు దగ్గరి కెళ్ళాడు సుకుమార్.

డాక్టరు సుకుమార్ని దగ్గమన్నాడు. వొంగోమన్నాడు. ముక్క మన్నాడు బోర్లా పడుకోమన్నాడు. పక్క కెళ్ళి మూత్రం పట్టుకుని రమ్మన్నాడు. ఆఖరికి తేల్చేశాడు “ ప్సే! దురదృష్టం! ఇది క్రానిక్ గాస్ట్రైటిస్! మొండివ్యాధి! దీని మందులు మన లింగంపాలెంలో దొరకట్టేదు- చింతలపూడిలోనూ లేవట

“ ఏం రోగ మన్నారు?”

“ ఏదో రోగం! ఆదిక్కడ తగ్గటం కష్టం. ఏలూరెళ్ళాలి మీ ఇష్టం!”

కళ్ళు తిరుగుతూండగా అట్లా తూల్తూనే సుకుమార్ మర్నాడు పొద్దున ఏలూరుకు బస్సెళ్ళాడు.

ఏలూరు హెడ్ క్వార్టర్స్ హాస్పిటల్లో ఎలిమెంటరీ డిజార్డర్స్ చూసే అవుట్ పేషెంట్ డాక్టరు సుకుమార్కు రక్త, కఫ, మల, మూత్ర హృదయకోశ బీజకోశ వగైరా సమస్త కోశ పరీక్షలూ చేశాడు “ నీ

కొచ్చింది అపెండిజైటిస్! ఛా తక్షణం సర్జరీ వార్డులో బెడ్ ఎక్కేయ్ రేపే నీ కడుపు కోత! ఏమీ తినకు ఛాస్తే తినకు! నధింగ్ బైమాత్!” అన్నాడు సుకుమార్ ని సర్జికల్ వార్డుకు పంపించేశాడు.

సుకుమార్ కు రారెత్తింది. “ పిల్లలూ! నా వల్ల వంశవృద్ధి దేవుడెరుగు.. నాకసలు పెళ్ళి కాలేదే! ప్రేమ పాయసాన్ని గిన్నె అంచులో నయినా రుచి చూశ్లేదే! పాతికేళ్ళ పడుచు ప్రాయం పెరేల్ మని పొద్దుటికి పేలిపోవటేమే! ఓరి దేవుడో ఏమిటి నాకీ శిక్ష ” అని లోపల్లోపల తల్లడిల్లిపోయాడు. తప్పదు బతికుంటే బలుసు వారమ్మాయి ఎవత్తో నన్ను చేసుకోకపోదు. కనక కడుపుక్కోత పడ్డా ఫరవాలేదులే! - అనుకుంటూ తిన్నగా బెడ్ ఎక్కేసాడు. వార్డ్ బాయ్ ని బతిమాలి పోస్టాఫీసుకు పంపించి, లింగపాలానికి టెలిగ్రామ్ ఒకటి కొట్టించాడు. “ అయిపోయింది అంతా అయిపోయింది! నాకు కడుపు కోత తప్పదట! అంతా సిద్ధం చేసుకుని అంతా వచ్చేయండి నాకు మీ ఆఖరి చూపు దక్కనివ్వండి!” అని.

★ ★ ★

వార్డ్ నర్సులు ఆడవాళ్ళు మద్యాహ్నం డ్యూటీలు మారారు. కొత్త నర్సు సర్జరీ వార్డులో కొస్తూనే సుకుమార్ ని చూసి ముందర అదిరిపోయి, తరవాత తెల్లబోయి, తరవాత తేరుకొని అంది, “ మీరు...”

“ అవును.. నేను.. నేనే... సుకుమార్ ని”

“ సుకుమార్ గారేనా.. నేననుకుంటూనే ఉన్నాను ఎంతదృష్టం! సినిమాస్టార్స్ కు ఈ వార్డేంటి సార్! ఆగండి, మీకు స్పెషల్ వార్డు రికమెండ్ చేస్తాను ” అంది

సుకుమార్ కి అర్థమైంది “ నేను సినిమాస్టార్ ని కాను. లింగపాలెం హైస్కూల్లో తెలుగు మాస్టర్ని” అన్నాడు.

ఆ నర్సు మొహం చటుక్కున మాడిపోయింది. విసురుగా తిరగటం మొదలు పెట్టింది టెంపరేచరు తీసింది. కేస్ షీట్ మీద ఏదో రాసింది. “ మీ వాళ్లెవ్వరూ లేరా? మీ భార్య పిల్లలూ...” “నాకింకా పెళ్ళి కాలేదు. మిగతా వాళ్ళు లింగపాలెంనించి రాత్రికి రావాలి.”

ఆ నర్సు మొహం చటుక్కున వికసించింది. ప్రసన్నంగా చూసి వెళ్ళిపోయింది.

కాస్పేపటికి ట్రాలీమీద బ్రెడ్డు, పాలూ, వచ్చాయి. ఆయా ఇతని కప్ బోర్డు మీద ఇతని వాటాలు పెట్టి వెళ్ళిపోయాడు. బ్రెడ్ అందుకొని తినబోయాడు సుకుమార్ హఠాత్తుగా ఊడిపడింది నర్సు. “అమ్మమ్మా రేపు మార్నింగ్ ఆపరేషన్ నయ్యేదాకా ఏమీ తినకూడదు తెలిసీ తెలిసీ తప్పు చేస్తారా! తప్పుకాదూ!” ఇట్లా అంటూ ఓరగా చూస్తూ అతని చేతికి తన చేతిని తగిలిస్తూ ఆ బ్రెడ్ లాక్కుంది.

హతాశుడయ్యాడు సుకుమార్ పొద్దున్నెప్పుడో లింగపాలెంలో తిన్న తిండి! దీనికి తోడు పొద్దుట్నీంచీ ఆపరేషన్ ను గురించిన ఆందోళన! అసలు పదిహేనురోజుల్నుంచి మింగుతున్న గొట్టాల వికారం! వెరశి ఇప్పుడు గుండెలో దడ, కళ్ళు తిరుగుడు వగైరా వగైరా!

రాత్రికి మళ్ళీ నర్సులు డ్యూటీ మారారు కానీ ఈ నర్సు మాత్రం వార్డులోనే ఉండిపోయింది. మూమూలు చీరె జాకెట్టు వేసుకుని, పొడర్ పూసుకుని , పూలు పెట్టుకుని నెమ్మదిగా వచ్చి సుకుమార్ బెడ్ ఎక్కన స్టూలు మీద కూర్చుంది. ముసి ముసి నవ్వులు నవ్వుతూ “ ఏం కంగారు పడకండి. మాస్టారూ! మనిషన్నాక రోగాలు తప్పవు వయస్సు పెరిగే కొద్దీ అవి పెరగటమూ తప్పదు! అది వయస్సు తప్ప మందికారు ఏమంటారు!” అని ఓరగా చూసి మళ్ళీ అంది “ అపెండిజైటిస్ ఆపరేషన్ కు కడుపుని దావా సరైన కోస్తారు. మళ్ళీ కుట్టేస్తారైంది. వారం పది రోజులకు అతుక్కుంటుంది. అన్నట్టు నేను బి ఏ తయారున్నాను.. వాకు ముగ్గురు డెల్టాయిలూ, ఒక తమ్ముడూను ఏదో చేస్తున్నాను గానీ నా కసలీ

ఉద్యోగమంటే ఇష్టం లేదండీ! కొంచెం సంగీతమూ అదీ నేర్చుకున్నానండీ! ఏదో నా మంచితనం గ్రహించి నన్ను నన్నుగా అర్థం చేసుకుని పెళ్ళి చేసుకునే యువకుడుంటే ఆ భర్త సేవ చేసుకుంటూ సెటిలయిపోదా మనుకుంటున్నాను. ఇవన్నీ మీ కెందుకు శబుతున్నానంటే అసలు మాదీ లింగపాలమే! మాతాతగారూ, మీ తాతగారూ సవతి అన్నదమ్ముల మనవలు మీ రిచ్చిన అడ్రస్ చూస్తే తెలిసిపోయింది! నా చిన్నప్పుడు మానాన్నగారు, మేమూ ఏలూరోచ్చాం” అదేంటి అట్లా మొహం పెట్టేశారు? వికారంగా ఉందా? అయ్యో! నీరసంగా ఉంది కాబోలు! గ్లాకోజింజక్షన్కు నాగండి!”

నర్స్ వెళ్ళి సిరింజితో గ్లాకోజు తెచ్చింది. సుకుమార్ చేతిని చాపి దాన్ని గోముగా రెండు సార్లు రాసింది. గిలిగింత లొచ్చి సుకుమార్ చుక్కున చేతిని వెనక్కి లాక్కున్నాడు. ఆ విసురుకు నర్స్ చేతిలోని సిరింజి ఎగిరి అతని పొట్టమీద పడింది. సూది గుచ్చుకుంది. అతను “బాబోయ్” అన్నాడు. అతని బొడ్డును ఒక చేత్తో పట్టుకుని, రెండో చేత్తో సిరింజి తియ్యబోయింది నర్స్.

అతనికి మళ్ళీ గిలిగింతలనిపించి మళ్ళీ “ఇహిహీ.. హుహూ..” అంటూ పక్కకి దొర్లాడు. బెడమించి కింద పడ్డాడు.

ఒంట్లో నీరసంతోనూ, మనస్సులో క్షోభతోనూ కుమిలిపోతూన్న సుకుమార్ కి ఈ నర్సు మాటలు గోరుచుట్టుమీద చోకలిపోటనిపించి ఇప్పటికే చిరాగ్గా ఉంది. ఈ సూది గుచ్చుకోవటం, కిందపడటం గోలతో కాసేపటి దాకా మాట్లాడలేకపోయాడు.

పావు గంట కల్లా జ్వరం సర్రుస నూట రెండుకు దేకింది. నర్సు హాడిలిపోయి నైట్ డ్యూటీ డాక్టర్ని పిలుచు కొచ్చింది. కాస్సేపటికి సుకుమార్ మగత నిద్రలోకి జారుకున్నాడు. మరి కాసేపటికి అతని తల్లి తండ్రి వచ్చారు.

మరి కాసేపటికి ఆ డాక్టరే వచ్చి పరీక్ష చేసి “ఇది అపెండిసైటిస్ కేసు కాదు. మామూలు జ్వరం కేసు ఆపరేషన్ అసవసరం. మెడికల్ వార్డుకు మార్చాలి.” అని చెప్పి కేస్ షీట్ మీద రాసేసి వెళ్ళిపోయాడు.

ఆ రాత్రికి రాత్రి సుకుమార్ సర్జికల్ వార్డు నించి మెడికల్ వార్డుకు మార్చబడ్డాడు.

★ ★ ★

తెల్లారి న తరవాత పది గంటలకి మళ్ళీ రాత్రి డాక్టరే వచ్చి చూసి “నీకు టి.బి. అని నా అనుమానం. ఏడు రక్త పరీక్షలు చెయ్యాలి. ఇవ్వాళ ఆదివారం లాబ్ సెక్షనుకు సెలవు రేపు చూద్దాం. అని కేస్ షీట్ లో “ఫీవర్.. నథింగ్ అబ్సర్వర్ అన్ డయాగ్నసిస్ ఎక్స్రే ఇన్ వెస్టిగేషన్స్ ఫర్ టి.బి.” అని రాసేసి సుకుమార్ తో “తిను తెగ తిను! ఏం కావాలంటే అది తిను!” అని చెప్పి వెళ్ళిపోయాడు.

కాస్సేపటికి నానబెట్టిన సెనగలూ, బ్రెడ్డు వచ్చాయి సుకుమార్ ఆబగా అవి తిన్నాడు. పాలు తాగాడు. ఇంకేమి తినబుద్ది కాలేదు. అతని గుండెలో కొత్త గుబులు మొదలైంది. ‘ఇది ఆకలి బాధా కాదు నీరసమూ కాదు టి.బి వ్యధ! తనకి టి బి. ఏమిటి? పొరపాటునైనా ఏనాడు తను సిగరెట్ తాగలేదే! చెడు తిరుగుడు మాట అసలెళ్ళే పనేలేదు. తనంతటి నియమవంతుడు భూమ్మీదుండడు! పోనీ ఏ జూటు మిల్లులోనో ఉద్యోగమేమో ఆ పీచు లోపలికి దూరిందనుకోవటానికి తను చేసేది బడి పంతులుద్యోగం అదయినా లింగపాలెమనో మారుమూల గ్రామంలో! ఎందుకు ఎందుకు తనకు టి.బి. వచ్చినట్టు! తనను కన్నవాళ్ళ కడుపులో చిచ్చు పెట్టేందుకా? పెళ్ళి కావల్సిన చెల్లిని ఆరడి పెట్టేందుకా? బావురుమని ఏడవాలనిపించింది సుకుమార్ కి.

ఆ రాత్రికి ఎక్స్రే పాలు కొట్టే గుడ్డు వగైరాలు దండిగా వచ్చి వడ్డాయి అతను ఒక్కటి

ముట్టుకో లేదు. అన్నీ వక్క బెడ్లో వాడి కిచ్చేశాడు.

తెల్లారింది. లాబ్ బెక్టీషియన్ వచ్చి సుకుమార్ రక్తం తీసుకెళ్ళాడు. నాయంకాలానికి అన్ని బెస్ట్ల ఫలితాలూ వచ్చాయి. రాత్రికి డాక్టర్ వచ్చి ఫెళ్ళున నవ్వి, “ నీకు టి.బి. ఇంకా రాలేదు. వచ్చేందుకు ఆస్తమా ప్రయత్నిస్తోంది. ముందుగా ఇస్ట్రోఫిలియా వచ్చేసింది. పన్నెండు పైనుంటుంది. మామూలుగా నాలుగూ షానిమిదిల మధ్య ఉండాలనుకో. ఇంకిప్పుడు కొత్తగా అయిదు బెస్టులు చెయ్యాలి” అంటూ కేస్ షీట్ మీ ద రాసేసి, ఏదో అనబోతున్న సుకుమార్ తో “ ఇక్కడే ఉండాలమ్మా నువ్వు!” అని పాడవిడిగా వెళ్ళిపోయాడు.

సుకుమార్ మానసికంగా కొంచెం స్తిమితపడ్డాడు. అనందంతో పూర్తిగా గాలి పీల్చుకోబోయాడు. గుండె పట్టేసినట్లయి దగ్గొచ్చింది. ఈ మధ్య కొన్ని యుగాలుగా . తిండి తినడం లేదనే విషయం అతనికి జ్ఞాపకం వచ్చింది. రొట్టె, పాలు వెగటనిపించాయి, బయటినించి కొబ్బరి బొండాలు తెప్పించుకొని తాగాడు.

మళ్ళీ తెల్లారింది మళ్ళీ లాబ్ బెక్టీషియన్ వచ్చి సుకుమార్ దగ్గర రక్తం తియ్యబోయాడు రాలేదు. “ నీ దగ్గర రక్తమే లేదు. బెస్ట్ల చెయ్యను. నా మొహం!” అన్నాడు.

“ నెల కిందట రోగికి రక్తదానం చేశానా?” అన్నాడు సుకుమార్.

“ వ్యాట్! నువ్వే రోగిష్టివి-నువ్వింకోడికి రక్తదానమా ! వెళ్లు- తప్ప దిద్దుకో!”

“ అంటే , నా రక్తం వెనక్కి తెచ్చేసుకోమంటారా?”

“ సరే తెలివి! ఇంకెప్పుడూ చెయ్యకని అర్థం!” సిరింజి అట్లా పట్టుకుని నుంచోగా కొంత రక్తం ఎక్కింది అందులోకి! బెక్టీషియన్ వెళ్ళిపోయాడు.

మిగతా బాధ లెట్లా ఉన్నా, ఈ సూదిపోట్ల బాధ భరించలేకపోతున్నాడతను రెండు రోజుల్నించి. పదకొండు గంటలకి డాక్టర్ రాగానే “ నే పోతా! నా మానాన నన్నొదిలెయ్యండి . బాబోయ్!” అన్నాడతను.

డాక్టరు, “ అమ్మమ్మా! నువ్వంటూ ఉన్నంత కాలమూ నేనంటూ ఉండక తప్పదు! నేనంటూ ఉన్నంత కాలమూ నువ్వు రాక తప్పదు ! నేను సర్వీసు మొదలు పెట్టింది ఇక్కడే . రెండేళ్ళయింది. ముచ్చట పడుతున్నావు కనక ఇంటికి వదుల్తున్నా! గంట కొకటి చొప్పున రోజంతా ఈ ఎఫ్ డ్రిన్ బిళ్ళ లేసుకుంటూండు. కొద్దిగా నీకు ఆయాసం ఉన్నట్టుంది. దానిగ్గాడా బ్రహ్మాండంగా పని చేస్తుందిది. అసలిది వారం రోజుల కోర్సు కానీ రేపురా. ఈ రిజల్టు చూసి చెబుతాను.” అన్నాడు. ఎగిరి గంతేశాడు సుకుమార్. లింగపాలెం చేరాడు మర్నాడెళ్ళలేదు అవే బిళ్ళలు వాడివాడి వారం తర్వాత వెళ్లాడు. డాక్టరన్నాడు. “ మైగాడ్! నీ ఒంట్లో ఉన్న జబ్బేంట్ తెల్సా? ఇంటర్నేషనల్ కోడ్ నంబర్ నాలుగొందల ఇరవయ్యారు!”

అయోమయంగా చూశాడు సుకుమార్. “ ధాంక్యూ సార్... కానీ అదేంటి. సార్ రోగి భాషలో ?” “ ఈ మాత్రం తెలీదా?” అన్నట్టు మొహం పెట్టి డాక్టరన్నాడు, “ అంటేనా, ఫెరింజైటిస్! చాలా తీఈఈఈవ్రంగా ఉంది. మందులు వాడకు ఎహ్ మీ తినకు! రెండ్రోజులాగి రా ఫా!”

కాళ్ళీడ్చుకుంటూ లింగపాలెం చేరాడు సుకుమార్ విసుగొచ్చి తిక్క రేగి మధ్య నాలుగు మెతుకులు ఆకలంటూ ఉందని అనిపించినప్పుడు కతికాడు. మందులు మానెయ్యటంతో రోగం పైకి తన్ను కొచ్చింది.

వారం తరవాత ఏడుపు మొహంతో మళ్ళీ ఎలూరెళ్ళాడు సుకుమార్. డాక్టర్ విసుక్కున్నాడు

“ నీకు లంగ్విలో గాల్లేదు! నాళాల్లో రక్తంలేదు అసలు బుర్రలో గుంజే లేదు! ఎందుకంటే, రెండ్రోజుల తరవాత రమ్మంటే వారం తరవాత వచ్చావు కాబట్టి! సరే ఇదిగో నా ప్రిస్క్రిప్షను నీ రోగం పేరిహా అడక్కు ఈ దెబ్బతో మాత్రం ఉంటమో, ఊడిపోవటమో తేలాల్సిందే!” అన్నాడు.

“ నేనా? ” అన్నాడు సుకుమార్ కంగారుగా.

“ కాదు రోగం!” అన్నాడు తాపీగా డాక్టరు. డాక్టరిచ్చినచీటి అందుకుని ప్రిస్క్రిప్షన్ చూశాడు సుకుమార్ పారా సెట్మాల్ బిళ్ళలు రోజుకు మూడు పధ్యం ఉంది- ద్రవపదార్థాలు మాత్రమే!

తెల్లబోయాడు సుకుమార్! అతనికి తెలివి తప్పినంత పనైంది. ఈ మందులు మొదట్లో లింగపాలెం డాక్టరిచ్చినవే అనే విషయం స్ఫురించగానే అతనికి చిర్రెత్తు కొచ్చింది.

మతిపోయి, పిచ్చెక్కినట్టయి, ఏడుపు మొహంతో ఇంటికి చేరాడు సుకుమార్!

తన మిత్రుడి దగ్గరి కొచ్చాడు సుకుమార్. పశ్చాత్తాపంతో తన కథనంతా వెళ్ళబుచ్చాడు అంతా విని కేశవరావు “ ఈ రాత్రికి ఈ పొట్లం వేసుకో! నక్స్ మాత్రలిస్తున్నాను. ఇవి ఓ మూడు రాత్రుళ్ళేసుకొని నా కృనిపించు ” అన్నాడు.

ఆ మందులు వాడాడు సుకుమార్. నాలుగో రోజుకి ఆశ్చర్యంగా చాలా తేలిగ్గా అనిపించింది. ఒంట్లో బాధలు సగానికి సగం తగ్గాయి పధ్యం లేకపోవటం వల్ల తిండి ఎంతో కొంత తింటూండటం వల్ల నీరసం తగ్గింది.

కేశవరావు అన్నాడు. “ కూర్చుని మెదడుతో మాత్రమే పనిచేసే చాలా మంది కొచ్చే రోగమే నీకూ వచ్చింది. అసలిది రోగం కాదు శరీర భాగాల అస్తవ్యస్త పరిస్థితి దీన్ని తట్టుకోలేక చాలామంది అనేక వ్యసనాలకి బానిసలవుతారు. నీ అదృష్టం కొద్దీ నువ్వొకా ఆ స్థితిలోకి రాలేదు అసలు ప్రతి వైద్యానికి ఒక ప్రత్యేకతంటూ ఉంటుంది. శరీర తత్వాన్ని అవసరమైతే తల్లకిందులుగా మార్చగలిగేంత శక్తి కలిగింది హూమియోపతి. రోగం ప్రవేశించిన కొత్తలో ఈ మోతాదులే అత్యద్భుతంగా రోగాల్ని నిర్మూలించేస్తాయి. అణిచి పెట్టవు. గుర్తుంచుకో.

పిడుక్కు బియ్యానికి ఒకే మంత్రం అన్నట్టు అన్ని రకాల కడుపు నెప్పులకీ ఒకే బిళ్ళల్ని మింగించటం అంటే పైపై లక్షణాల్ని పరిశీలించి మందు సూచించటం ఇది ఇంగ్లీషు వైద్య లక్షణం. ఎంత గొప్ప వైద్య రాజులైనా వైద్యవిధానానికి దాసులే కదా! నీ విషయంలో ఇప్పుడు జరిగిందిదే! దీని వల్ల రోగం తాత్కాలికంగా అణిగిపోతుంది. అయితే శస్త్ర చికిత్స లప్పుడు మాత్రం ఈ అల్లోపతి ఆమోఘంగా పని చేస్తుంది. విరివిగా ఈ అల్లోపతిని ఆశ్రయించటం వల్ల ఒకోసారి పని చేసిన మందులు అదే రోగానికి మళ్ళీ పని చెయ్యటానికి మొరాయిస్తున్నాయి. రోగి ఇంకా ఘాటైన మందుకు గురవుతున్నాడు. కొత్త కొత్త రోగా లొస్తున్నాయి. విచక్షణ లేకుండా ‘ సూది మందు ఇవ్వండి’ అని డాక్టర్లని వేధిస్తూన్న మనం మనకి మనం అపకారం చేసుకుంటూ, విదేశీ మందుల కంపెనీలకి కొట్లకు కొట్లు పోస్తున్నాం. నెల రోజుల క్రితం కన్నా వేగం తగ్గవు నువ్విప్పుడు. ఒక్క మాటలో చెప్పాలంటే పీనుగు వయ్యావు నువ్వు! ఆదరా బాదరా ప్రేతకళాచేసింది. నీ మొహంలోకి! ఆ నాడే నామాట వినుంటే నీకీ బాధ తప్పేది గదా!...” మందులు జేబులో పెట్టుకుని తేలిక పడ్డ మనసుతో ఇంటికి బయల్దేరాడు సుకుమార్.

(ఆంధ్ర ప్రభ సచిత్ర వారపత్రిక 27-3-85)

★ ★ ★ ★ ★ ★ ★